

# شبهه‌های کارونه بی

ناول

لیکوال: محمد نعیم وردگ

[Ketabton.com](http://Ketabton.com)

بسم الله الرحمن الرحيم

## د کتاب پېژندنه

د کتاب نوم: څه د خدای کارونه دي

ليکوال: محمد نعيم وردگ

برېښنالیک: [www.naeem.afghan@gmail.com](mailto:www.naeem.afghan@gmail.com)

مخ پاڼه (فېسبوک): نعيم جان بوډا

آنلاین چارې: انجنير صفت الله (فضلي)

د ليکلو کال: ۱۳۹۷ هـ . ش

## ناول

د جمعې په ورځ به اکثره وخت کارت سخي زيارت ته تللم؛ کور ته مو لنډه دي، کوم مصرف مې نه پرې راتلو، نو په همدې اساس دا ځل هم د جمعې ورځ وه، تر کرکې مې وروکتل، په زيارت کې او زيارت ته څېرمه سمه گڼه گڼه وه، زانگوگانې پکې گډېدې، د ماشومانو چغو پوغ و، سم د لاسه جگ شوم راساً وروان شوم. بلاخېره زيارت ته ورسېدم، لږ هاخوا دېخوا مې سترگې وپولې، نور مستقيم لارم په پورتنۍ سپاچه (برنده) مې د شمال رالاندې کړو، کرار کېناستم، اکثره خلك فاميلي راغلي و، فرشونه يې هوار کړي و، ديگونه (پخلي) يې کول، چا هندوانې، خربوزې چاق کړې وې، ما هم مبايل راويستلو يو ملگري ته مې زنگ وکړ؛ له بدمرغه مبايل يې بند و، کني زړه مې و، چې را ويې غواړم، يوه هندوانه، مندوانه به موږ هم وخورو؛ خو دا چې

تنها پاتې شوم، خو دقيقي نور هم ناست وم،  
 بلاخپره زړه مې تنگ شو، راپاخېدم، له دوه، دريو  
 سپاچو رابنکته شوم؛ په څلورمه ديوه گلدان  
 ترڅنگ، دپيپسي دبوټلو او بسکوټو دکاغذونو  
 مينځ کې يو غټ سامسونگ گلکسي مبايل پروت  
 و، زر پرې ورتيټ شوم ديو بسکوټ دکاغذ سره  
 جوغت مې راپورته کړو، د اوږې د دسمال سره مې  
 پېچلی لاس کې غلی ونيولو نور مې ونه کتلو چې  
 روغ يې که خراب وپرېدم څوک دعوه پرې راونکړي،  
 مستقيم ورسره راروان شوم دزيارت له گڼې گونې را  
 ووتلم، بهر دهديرې منځ کې چې زمونږ دکور لار  
 همداسې پکې راتېره وه، غلی، غلی مې لږ، لږ  
 وکتلو منځنۍ بټنه مې يې کليک کړه صفحه يې  
 روښان شوه، خو په داخل کې يې دنورې لاسوهنې  
 لپاره رمز غوښتلو؛ واپس مې يې صفحه خاموش  
 کړه، نور مې نو کرار دا دبغل جيب کې ورخوشي

کړو، سخت ورته خوشحاله شوم ځکه چې له یوې خوا مې تیار یو غټ مابیل ته ضرورت و، خپل مې نور له کاره لوېدلی و، او له تاسو یې څه پټه د اخیستلو پیسې مې یې هم نه لرلې، بلخوا که فکر موکړی وي، دامندلي شی هسې خوشحالي لري، خلاصه کور ته مې راوړسولو، سم دم مې دکمپیوتر سره وصل کړو؛ رمز مې یې پرې والوزولو. د رمز د له منځه وړلو سره سم، په سکرین زما په سن دیو بنایسته زلمي تصویر رامخ ته شو، بیا مې کردیت پکې وکتل (۴۱۲) افغانۍ پکې وې، دا یې لابله خوشحالي شوه، پسې پیام پانې ته لارم دانترنټ معلومولو په پار (۷) مې (۳۴۴) ته واستول؛ واپس پیام راغلو (۲۴۰۰ ام بي) انترنیت هم پکې و، ها خوشحالي څه وه، چې دا یې لابله شوه، له دې هر څه نه په دې خبره ډېر خوشحاله شوم، چې دغریب سړي نه دی، تر څو زړه یې پسې وخورېږي، یا بل

وانخستلی شي، حڪه غريب سړی مبابیل کې دومره کردیت او انترنت نشي اچولی، نور له پیام پانې راووتلم؛ چې کتل مې فیسبوک هم خلاص ترې پاتې وو، دیتا مې پرې راچلانده کړه؛ ایډي یې د ( یونس افغان ) په نوم وه، ټوله ایډي مې سر تر پایه چک کړه؛ ډېر باادبه؛ دیني، هر اړخیزه علمي او معلوماتي پوستونه یې کړي و، پوستونو ته په کتو یې ډېر شریف، له انسانیت ماملل انسان بنکارې دو، واقعاً وجداني نارامتیا یې راوچوله، زړه کې مې لږ لږ دا خبره وگرځېده: چې مبابیل مې یې واپس ورته سپارلی وای، داسې شریف؛ او هېوادنی مینې ته ژمن انسانان باید زما له لاسه خپه نشي.

په همدې فکر؛ فکر کې له فیسبوک راووتلم، گالري مې راخلاصه کړه؛ یو څو ویډیوگانې، دوه، درئ یې د عبدالله مقري، یوه دوې دنغمې او همداسې یوه یې دلطیف ننگر هاري، هغه میهنی ویډیو پکې وه چې

وايي، (لولفه شوم اور مې واخيست..... اي بچيانو ستاسو کور افغانستان يم...) نور له دې پوشي هم راووتلم د عکسونو پوښه مې راوسپړله، زرگونو عکسونه پکې و، ډېری يې دنظامي کسانو و؛ خپله يې هم ډېر عکسونه په نظامي ينفورم کې اخيستي و، ځينو کې تنها؛ ځينو کې دملگرو سره ولاړ، او همداسې دپوهنتون نه دفراغت په خولۍ او چپنه کې دجشنوارې د دورې په انفرادي، او همصنفيانو سره په جمعي توگه ئې ډېر عکسونه اخيستي و؛ پسې راتېر شه ډېر نور دغيرې نظاميانو؛ بنو بنو منظيرو؛ گلانو، حيواناتو... عکسونه پکې ځای په ځای و، خو ددې ټولو سربېره يوه پوښه کې ځانته تقريباً دپوې پنځه ويشت، دېرش، کلنې بنځې شپږ، او ه عکسونه و؛ څلور يې په يوازي ځان اخيستي و، په دريو نورو کې يو بېرسری سپين پوستی ماشوم هم ورسره دی، په يوه عکس کې ورسره ناست دی،

بل کي ولاړ دي، او همداسې دريم کي يو بل ته غاړې وتلي، داسې تصور ترې کېدو چې مور به يې وي، دا ماشوم به هم خپله همدا دمبايل صاحب وي، ځکه چې يو خوا له کاغذي سابقه عکسو اخيستل شوي عکسونه و، بل خوا د فسيبوک په بگرونډ، لمړي نمايش کي يې هم دري څلور عکسونه له همدې عکسونو ځای په ځای کړي و، نور والله علم.

خلاصه مبايل مي هر اړخيزه چک کړو، ددې سربېره چې بنه نوي، اصيل او قيمتي سيټ دي، لکه څنگه مي چې مخکې يادونه کړې، دکرېدو، انټرېټ، هم ډک دي، د (۶۲ جی بی) حافظې له پاسه؛ يو (۸ جی بی) ميمري کار دي يې هم درلود. نور مي نو بېغمه خپلې استعفادي ته واچولو، دده فسيبوک مي هم بېخي پکې بند نکړو، خپله ايډي مي په بل فسيبوک افشن کي خلاصه کړه، خو ورځې ووتلې، هره ورځ به مي يو نوي نوي داسې څه پکې ليدل، چې روح ته



یې پوره ټکان ورکو، دې ته یې هڅولم تر څو یې مایل واپس خپل صاحب ته تسلیم کړم، خو خیر په همدې شان څو نورې ورځې هم تېرې شوې؛ اما تر دې دمه هیچا زنگ پسې ونکړو، نور دا فکر هم راته پیدا شو؛ چې صاحب یې، ولې زنگ نه پسې وهي؟ مړ نه وي، تصویرونو؛ او فیسبوکي افکاروته په کتو یې دمرگ لایق خو نه دی، خدای ج دې نه کړي.

لنډه دا چې میاشت تېره شوه لایې هم چا پوښتنه ونکړه؛ نور نو زه هم په دې شوی وم، چې هر څنگه وي، باید ددې سړي معلومات وکړم؛ که ژوندی وي، مایل به یې ورته تسلیم کړم؛ په همدې نیت گوښی کې دشمارو په لټه شوم؛ یوازې دوې شماری پکې ثبت وې، یوه مې ونيوله خاموش وه؛ بله مې ونيوه دې هم زنگ نه تېرو.

فسيبوك ته مې يې فام شولو؛ قصد مې وکړ چې په اړه يې دده په خپله ايډي کې يو پوست وکړم شايد فسيبوكي ملگرو کې يې په اړه چا ته معلومات وي، واپس ووپرېدم فکر مې: هسې نه د ځان لپاره څه جنجال جوړ کړم.

خلاصه زړه نا زړه مې يې فسيبوك ايډي کليک کړه، له راخلاصيدو سره سم کړنگ؛ کړنگ شو، دوه درې مسېجونه ورته راغلل؛ دا دوه يې هسې طنزي تصويرونه و؛ دريم مې راوسپړلو چې کتل مې د (سياره حيا) په نوم يوې نجلی ليکلي و:

(- يونس جانه! تاخو هېڅ ونه وېل؟)

د سياري له آدرسه را استول شوې دې خبرې ته مې سودا شوه پورته پسې ورتېر شوم چې کتل مې، دوه مسېجونه يې نور هم کړي و، دلمرې يې له مياشتې زيات وخت وتلی و؛ خپله دمبايل صاحب هم لوستی

و، د دوہم بیا (۱۵) ورخے وتلے وی دا نو بیا بی  
لوستو پاتے وو.

پہ لمړي مسیج کې یې لیکلي وو:

- یونس جانہ سلام!

تر هر څه مخکې هیله ده، کامل صحت، او روحي  
سکن ولرې.

پس له سلامه باور وکړه کالونه کېږي غواړم دا خبره  
درته وکړم، خو بدبختانه له یوې خوا پښتنې حیا  
اجازه نه راکوله جرات مې نه شوای کولی، له بلې  
خوا داسې الفاظ نه و، او نه مې اوس پیدا کړي چې  
اکل ستاسره له سرشاره لېونی مینې مې، څه ناڅه  
خو دهر ذربان سره تاپسې د زړه ناره مې درباندي  
اورولې وای.

تر خو تاسره ترلو نړۍ، نړۍ رنگینو هیلو یو تن  
انځور خو مې درته بڼکاره کړی وای.

تر خو، یوه اندازه تاته د اندام، اندام؛ رگ، رگ  
لوړه تنده مې درته بنودلې وای، او...

په پای کې دهمدې دريو ټکو په کارولو سره یې  
مسېج را استولی و، نور یې څه نه و لیکلي.

ما هم گوته پرې کش کړه، دا صفحه مې پورته تېره  
کړه، د دوهم مسېج په لوستلو مې پیل وکړو،

په دوهم کې یې لیکلي و:

- یونس جانہ بیا سلام!

ځواب ته مې دې دوه سترگې څلور شوي څلور اته  
شوي اته شپاړس، اما بدبختانه رامعلوم نشو، خو  
اوس په دې فکر یم، شاید مسېج مې دې لوستی  
وي، مگر هسې خبره دې گڼلې وي، یا یې نورو

فکرو ته وړی وي، ځکه چې نن سبا، بل خصوص ددې اجتماعي رسنيو په دواړن کې دا دمینې خبره دچل ول مکاری، مادي او معنوي مفادو دترلاسه کولو مقوله آله گرځېدلې.

خو هیله کوم ما دهغه خلکو له جم نه مه شماره، زه مې دخپلې خبرې د رښتینولۍ، کامل اخلاص او ثبوت لپاره ستا هر سوال، هرې غوښتنې ته تیاره یم، همداسې ستاسره د واقعي مینې او نورو نه دجداولي په خاطر د یو ورکې ثبوت په حیث وایم: -  
 زه ځکه نورې نجینې غوندې، ستا په بڼه ځوانۍ، بنايسته وپښتو، قد قامت، ملک او شتمنی نه یم مینه، چې ته ما تقریباً دیرلس کاله له مخه لیدلی یې هغه وخت ورکې ماشوم وي دگیری میرې دي نوم نه و، وینسته دي بې ترتیبه غټ و، د میاشتنو خیرن بیر سر، زرې جامې دي په تن وي، یعنی دمینې درباندي راتلو هېڅ درکې نه و، همدارنگه

اوس مې دې هم له یونیم فسبوکي انخوړ پرته، نه ته لیدلی یې نه مې دې خواني لیدلي؛ نه مې دې موټر، بلدینگونه، او نه معنا راته لري، نه اړتیا ورته لرم.

طبعاً اوس به دا سوال درته پیداشوی وي، چې نه دې لیدلی یم، نه مې دژوند له نورو برخو معلومات لري، څنگ امکان لري چې څوک دې بیا د چا سره دومره مینه ولري؟

سوال دې پوره په ځای دی، ځواب کې یې وایم:

- که یاد دې وي؟ دولس دیارس کالونه له مخه چې ورکې ماشوم وي، که څه هم هغه وخت زه له تا ورکې وم، دومره نه پوهېدم؛ خو را وروسته، وروسته چې پوهېدم، په هغه ورکې ځان چې تا له کوم غیرت، جرات، هونبیارۍ نه کار واخیستلو زما

دپلار له جنسي تيري دې ځان وژغورلو، هغه ورځ تا يوازې ځان ونه ژغورلو بلکې زه دې هم بوته درپسې ماته کړم، په همغه غيرت، جریت او هوبنياری دې مينه يم، دا ستا دميني يو ځينځير دی چې بند په بند دې پرې ترلې يم، شرنگېرې.

دوهم اوس د فسيوک له لارې په انځورونو کې دنظامي دريشۍ په مټ له رتبې (نښان) قدرت وينم، يعنې نن دې زما د پلار، په وړاندې.

دمور سره دې دشوي ظلم دعاملينو.

ستا دکور، ځمکو دغاصبينو او همداسې نورو هغه ځناورو په وړاندې چې ستا له ناتوانۍ، بېکسۍ، مظلومۍ نه په استفاده يې په تا او ستا په مادياتو، معنوياتو ځناورنه حملې وهلې، دټولو په وړاندې دې دغچ اخیستلو په پار هر څه وس کې شته، اما ستا صبر او حوصيلي ته صد سلامم، دا په دې

وروستیو دوه، دونیمو کالو کې ستا دمینی دوهم  
غشی دی، چې پورې ورې رانه وتی.

خلاصه په ټوله معنا دې له معنویته، متشره، یم،  
لکه مور ته دتي خوري

ماشوم غوندي مې دخنګ ته زړه درکېږي، هیله،  
هیله، هیله کوم ناهیلې مې نکړې.

(په درنښت، د خواب په امید.)

مسېج همدومره و، لکه مخکې مې چې یادونه کړې  
زه یې هم په مایل کې بېلو بېلو فعالیتونو ته په  
کتلو مخکې له مخکې دخپل انسانیت تر سیوري  
لاندې راوستلی وم؛ اما (دسیارې) دمسېج په  
لوستلو؛ دسیارې خبره زما یې هم لیدو، او بندار  
ته لکه مور ته دتي خوري ماشوم لېونی اشتها شوه،  
او بل خوا مسېج کې دسیارې له خوا دده په تېر  
ژوند کې ځینو ډېرو عجیب او هیجاني خبرو ته



اشارہ شوې وه؛ ددې په اړه راولاړو پوښتنو هم دځواب له لپاره ديونس ليدلو ته بنه سم وادار كړم. پخپله ددې سياري په باب به څه وايي؟ دې خبرې ته مې بيا تر ټولو زياته تلوسه شوه.

په همدې فكر كې يو ځل بيا مې په كوشۍ كې ثبت دواړه شمارې داېرې كړې، دتېر په څېر بيا يې هم زنگ تېر نكړ، نور نو داسې كومه سمه لاره نه رامعلومېده ترڅو يونس مې پرې پيدا كړي واى.

واپس مې خپله فسيوك ايډي پكې راخلاصه كړله، كه څه هم ځان ته مې بار، بار ډاډ وركولو چې څه څه پسې گرځي؟ خو روح نه آرامېدو په همدې شان دوې ورځې نورې هم تېرې شوې، دريمه ورځ د ماسپښين دوې بجې وې نيم غرانگى ويده وم، چې بالښت سره مې لړزه شوه، ورومې كتل همدې مندلي كوشۍ ته زنگ وو، راپورته مې كړه، د اوکې سره سم مې غږ پرې وكړو:

- بلې!
- مقابل کس غږ وکړو!
- سلام وروره ښه یې؟
- شکر دی، ته ښه یې؟
- هو شکر زه هم ښه یم! یوه خبره مې درته کوله که  
په قهر کېږې نه؟
- نه ولې مهرباني
- ويې خندل بیا یې ووېل:
- همدغه سیمکارت چې زنگ مې پرې در کړی،  
سره له ګوشۍ یوه میاشت مخکې رانه وړک شول،  
فکر کړم تا پیدا کړې؟
- هو!
- خدا کې یې وویل:

- بنا، خنگه واپس يې راکوې کنه؟

- نه!

- ټوکې کوې که رښتیا وايې؟

- څه ملانصرالدين درته ښکارم؟

د نرمې خدا غږ يې راغلو، پسې زیاته يې کړه:

- بنا، څه نو مبايل دې ستا وي، اما يوه ځواني

وکړه!

- څه؟

- شايد ليدلي دې وي، گالری کې مې د ملگرو

عکسونه دي، چې اکثريت يې اوس شهيدان دي، دا

هم په هر حال په يوه پوشه کې مې د مور يو اووه، اته

عکسونه دي، ته باور وکړه ټوله زندگي مې همدغه

عکسونه دي، له هر طريقه چې کولی شې، د

واتساف؛ ويبر، مسينجر او يا هم له بلې ممکنه لارې که راته ودې لېږل ټول عمر به دې دعاگوي يم.

ورغبرگه مې کره:

- ربنتيا؟

- هو، قسم ده!

- سمه ده دا کار کوم، اما په يو شرط!

دخندا سره مکس يې وپل:

- څه؟

ومي وپل:

- ادرس درکوم همدا اوس به په موټر کې راخېژي شپه به ماسره کوي، البته په دې شرط چې قسم به هم سر له همدې اوسه راسره کوي، دسيارې په اړه، او سيارې چې ستا په تېر ژوند کې کومو خبرو ته

اشاره کړې هېڅ به نه رانه پته وي نه به ذره دروغ  
وايي!

دلته نو سړي بڼه سم وخنډل، بيا يې ووبل:

- ته به بڼه جنت ته ولاړ شې داسې ته خوږ گوتو خلك  
نيسه، آوري؟

په خدا مي وروگرځوه:

- هسې مي تلوسه شوې، ستا نه دا كيسه غواړم،  
اما ډاډ درکوم چې داسې فرض کړه لکه دېوال ته  
دې چې کړې وي!

خلاصه له ډېرو دليلونو مليلونو وروسته مي قانع  
کړ، وبل يې:

- آدرس راکړه!

- اوس چېرته يې؟

- پلخړخي کې!

- بنا، بنا صحیح، سینما پامیر ته راشه له هغه ځای نه د کارته سخي موټر راځي په یوه کې راوڅېژه، زه په استادگه درته ولاړ یم، همدې شمارې سره تماس کې اوسه.

څه سر مو در خوږوم، یو دوه ساعته وروسته تقریباً ما بنام و، چې راورسېدو، له یو تونس موټر نه بنکته شو، سم دم مې وپېژندو، خو لږ شکمن ځکه شوم چې لاس کې یې یوه هندوانه نیولې وه؛ ما وېل: هسې نه ددې کورو څوک وي، یوه لهنده مې صبر ورته وکړ، چې دی دسړک په څنډه ودرېدو، هاخوا دې خوا یې وکتل بیا یې مایل ته لاس کړ، نور مې شک وړک شو، پرې ور روان شوم؛ دده هم چې سترگې راباندې ولگېدې موسک شو، هندوانه یې چپ لاس ته کړله، بنی لاس یې دغېږو لپار خلاص

کر، بلاخپره ستړي مشي مو وکره، له پوښتني وروسته يې وپل:

- کاشکې ستاسو کور بل ځای وای، ددې ساحې نه مې سخت بد راځي!

- ولې؟ دا خو بد ځای نه دی؟

په خندا شو، وپل يې:

- يوه مياشت مخکې راغلی وم، دومره ستونزې راته ترې جوړې شوې، کني مخکې مې ډېر خوښېدو.

په دې خبرې سره يې زه هم وخنډوم؛ بيا مې وويل:

- دا هندوانه دې، ولې اخېستله زموږ کور له سرک نه لرې دی، اوس يې څوک يوسي؟

وپل يې؟

- زہ یی ورم!

بیا می ورتہ ووبل:

- کور مو ہم نور خوک نشته، زہ تنہا یم، زما بدہ  
ایشی!

پہ خدا کی یی راغبرگہ کرہ:

- خہ خیر زما ورسره جوړہ دہ، د دوچی نہ پرهیز یم،  
همدا بہ خورم!

خلاصہ پہ ہمدی گپ، گپ کی کور تہ ورسبدو؛  
مخکی لہ دی چي مهمانخانې تہ ننوخي، مخ یی  
راورو، وبل یی:

- وبنہ کہ تکلیفپې نہ، لږ د اودس کولو اوبہ  
راکرہ، دا لمونخ بہ وکړو.  
اوبہ می ورکړې اودس او لمونخ یی وکړل، بیا می



چای ورته راوکرو؛ دچایو په سر مې پوښتنه ترې وکړه:

- ولې دې دومره پس زنگ پسې ووهلو؟ دا مایل خو ما تقریباً یوه نیمه میاشت له مخه پیدا کړو؟  
په ځواب کې یې وېل:

- ما ټول تحصیل نظامي برخه کې کړی؛ په همدې تړاو اوس د سرحدي پولسو په لیکو کې دعاجل کمک قوي افسر یم؛ دسرحد په هر برخه کې چې وضعه اضطرابي شي هغلته دکاپي اندازه سربازنو او مهماتو سره ځان رسول زما مسولیت ده؛ هغه ورځ زه او څو نور ملگري مې کارته سخي زیارت ته په چکر راغلي و، چې له وزارت نه یې زنگ راته وکړو، وېل یې:

- په ډیورینډ کرنډه د افغان او پاکستانی ځواکونو تر منځ جگړه رامنځ ته شوې اوس هم دوام لري،

ددې خبرې په اورېدو سره بس موږ هم عجلې واخیستلو، منډې منډې شوې، مایل رانه رالوېدلی و، زه سیده ولاړم سرحد ته خو ورځې جنگ کې و، خبر شوی به وې؟ دوی هم خو نفر تلفات لرل، موږ هم د دوه زخمیانو سربېره، د قاسم جان په نوم یو سرتېری شهید ورکړ؛ که څه هم پس له دریو ورځو جنگ بس شو، خو موږ تر یوې میاشتې همغلته د آمده باش په حساب پاتې شو، هلته هېڅ شبکې کار نه کولو چې زنگ مې درته کړی وای نو په دې خاطر.

ومي وپل:

- بنا صحیح ماوېل چې څنگ زنگ نه وهې خدای ج ناخوسته مړ نه وې، په گوښۍ کې دې هم له دوه شمارو پرته چې هغه هم بندي وې، نور هېڅ شماره نه وه، کني ما زنگ درته کولو!

- هو رښتیا دا مایل مې صرف د انټرنیټ لپاره کارولو، نه د بل چا نمبر پکې شته، نه یې بل چا سره نمبر شته!

په همدې کیسو کیسو و؛ چې ورکې ورور مې دلاس مینځلو ابوه راوړې، لاس مو پرېمنځل دوډی، موډی، مو وخوړه، بیا مو چای را وکړو، ددې دوهم ځل چایو په سر مې اصلي موضع ور واچوله، جیب ته مې لاس کړ، دده خپل مایل مې راویستلو، پرې راکوړ شو، زما په لاس کې یې په دې یوه گوته کار پکې شروع کړ، گالري یې راخلاصه کړه، اول یې ها دمور د عکسو پوشه وکتله، بیا یې په دې نورو عکسو زر زر نظر تېر کړو، نور یې له مایل نه لاس ورتول کړ، وپل یې:

کور ودان چہی دا عکسونہ خو دہی نہ دی حذب  
کری، مایل پسی ولاکہ پہ پول ژوند درتہ راغلی  
وای مگر...

تر خو یی خپلہ خبرہ تکمیلوہ پہ دہی وخت کہی ور  
وتکبدو، ور جگ شوم چہی کتل مہی مور مہی  
هندوانہ راتوتہی کری پتنوس مہی ترہی راوخیستلو د  
یونس مخ کہی مہی کینبودو لہ مخامخ نہ زہ ورتہ  
کیناستم، دکیناسو سرہ سم یی وپل:

- کاشکہی دومرہ دہرہ یی نہ وای رالہرلہی، زہ دومرہ  
نشم خورلی؛ ستا خو ہسی بدہ ایشی نہ یی خورہی!  
ومہی خندل، ورغبرگہ مہی کرہ:

- ہو؛ دا خو دہ، اما تا دہی چہی پرہیز مات کری،  
دوہی دہی وخورہ، زہ ہم نن ستا پہ خاطر خپل ذوق  
تر پینو لاندہی کوم، بل دا چہی دمپلمہ سرہ گوتہی  
وہل ثواب لری، خبر بہ یی؟

دلته نو دواړو يوه وړه خوله خدا وکړه، پسې  
پيوست څه نورې ټوکې ټکالې شوې، بلاخېر ورته  
ومي وېل:

- سرپه! تا خو د سياري په مسيچ او کيسو بېخي  
خاشه اچولې شروع وکړه کني منه که مبايل رانه  
يوسي.

په خدا شو، بيا يې وويل:

- د مبايل له ورکېدو مخکې دسياره په نوم؛ يو  
تخلوص هم پسې و؛ اوس مې هير دی چې څه و؛ يو  
مسيچ راغلو په دنده کې وم، نيم او نيمکله مې  
ولوستلو، تر څو مې دصحيح لوستلو کاپي وخت  
ورته پيدا کو مبايل مې وړک کړو؛ هر څه پکې ولاړل،  
ته صبر اوس يې وگورم چې څه يې ويلي بيا به پرې  
وغږېږو.

لاس يې ور وغزو د دواړو تر منځ په پوستۍ ايسنۍ  
مبايل يې ورجگ کړ، دمسيجونو په لوستلو يې  
شروع وکړه؛ ما دا بل لور ته څنگ ووهلو، چای مې  
راواچولو، خاموش کيناستم تر څو مسېجونه  
ولولي، يو وخت مې کتل چې مبايل يې واپس په  
همغه خپل ځای کېښود، رنگ يې تک تور شو، ټول  
سورونه يې گډه وډ شول، حتا غږ يې هم تغير وکړو.

په خدا کې مې ورته وويل:

- لکه چې تر اوسه دې مينه نه وه کړې، لمړۍ ځل  
دی چې ديوې نجلی له خوا داسې غږ اوري، ځکه  
يې دومره تاثير درباندي وکړو؟

- نه دغه خبره نه ده!

- بنا، نو بیا له ما وشرمېدې په ځینو رازونو دې  
چې سیارې رابرسېره کړي؟

- نه، دغه خبره هم نه ده!

- بنا، ځی بیا نو ولې دومره تور او شین واوښتې؟

- یعنی کیسه غواړې، نه مې پرېږدې؟

- هغه د ورځې مبابیل کې راسره کړی قسم دې که  
درته بې معنا وي؟ مه یې کوه!

دلته مې بیا لږ راموسکی کړ.

وېل یې:

- د سیارې مسېج ته په کتو پوهېږم چې ته له ما  
دکومو، کومو پوښتنو ځواب غواړې، خو ددې ټولو  
پوښتنو ځواب کې دې زه، یوه ورکې کیسه کوم

انشاء اللہ پہ نوبت نوبت بہ دی ہرہ پوہنتنہ پکی  
 حواب شی تہ صرف غور شہ!

خبرہ داسی دہ چہ زہ د (.....) ولایت (.....)  
 ولسوالی او (.....) کلی دیلانکی (.....)  
 زوی یم، دینخو کالونو پہ عمر وم، پلار مہ یوہ  
 چاودنہ کی خیل خان لہ لاسہ ورکرو، بدبختانہ یتیم  
 شوم، یتیمی ہم خیر بلا پسہ ددی وطن پہ ہرو لسو  
 ماشومانو کی یو، دوہ یتیمان دی، اما زما تر تولو  
 سترہ بدبختی دا وہ، چہ پہ داسی یوہ کور، کلی،  
 داسی یوہ محیط کی یتیم شوم، کہ خہ ہم خانونہ  
 یی مسلمان گنل خو کرہ ورہ یی پہ تمامہ معنا ہغہ  
 د(لوط ص) دقومیانو و؛ یعنی لواطت، زنا، غصب،  
 وژل، خورول او ہمداسی نوری ہرہ مردار خورگی  
 پکی دمپرنو خلکو خاصہ او ویار گنل کپدل، نہ یی  
 لہ اللہ ج ذرہ وپرہ درلودہ؛ نہ یی دشرم او حیا پہ نوم  
 خہ پپژندل؛ خہ سر دی در خوروم؛ تر خو مو دیلار لہ



ویر نه سترگې وچې دې په مور مې یې منگولې  
 خبني کړې؛ مشر، مشر کاکا مې نکاح کړه په داسې  
 حال کې چې زما مور دده د کشرې لور همزولې  
 راتلله، سینزیری وو، لنډه یې دا چې له مور نه یې  
 هم په ژوند یتیم کړم، نور مې مور د کاکا د کور  
 مینځه شوه، او همداسې زه یې مریی دواړه د کاکا،  
 د کاکا دمشرې بنځې، زامنو، لورگانو، میلمنو،  
 غواگانو، پسونو، ځمکو په خدمت کې شپه او ورځ  
 سر په تلاق او بنتو، که څه هم یوه کور کې اوسیدو،  
 خو ما او مور مې په دریو څلور ورځو کې دیوې،  
 دوه صحیح خبرو موقع نشوی پیدا کولی، ها  
 کیناستل؛ ځان او جامې راپاکول، یا نور هغه دمور  
 او بچیانو تر منځ راز او نیاز خو په ځای پرېږده.

دا هم په هر حال، مور دپلار په دوران کې ځان ته  
 کور درلودو، درې څلور جریبه باغونه ځمکې مو  
 درلودې تر ټولو کاکا گانو نه مو ژوند او اقتصاد بڼه

و، پلار مې د دارعلوم مدیر وو؛ ښه معاش یې لرلو؛ ځمکې مو دهکان کاله کولې، بس دالله ج تر رضا قربان شم، کله چې دا پېښه وشوه، کاکاگانو زما او د مور په شمول مې کور، ځمکې هر څه یې په خپل کورو کې ور متغم کړل، نور به نو صرف دهغه او دغه د خپرې له وپرې او بچ کېدو په پار شپه، ورځ په هغه خدمتونو چنگاو وم، چې زما له توان نه به ډېر درانده وو؛ او همداسې مور مې هم، لکه څنګه مې چې پورته یادونه وکړه، دلته تنها زمور کورنۍ داسې خدای ناترسه نه وه، عام ذهنیتونه همداسې وو، دکلي نورو خلکو هم چې څنګه استفاده رانه کېدله کوله یې، او دا تنها زما حال نه و، دلته دهر یتیم، کونډه، بې کسه، بې وسه لپاره ځمکه سور تنور وه، په همدې اساس د خپلې کورنۍ سربېره دکلي له اکثریت خلکو ډېرې پستي ډېرې بدې، خاطرې لرم؛ چې دهغې ټولو کمه، کمه

یادونه هم شپو شپو وخت ته اړتیا لري، تر نورو به تېر شو، ددې ټولو له نمونې به دسیارې دپلار کوم چې مسېج کې سیارې هم اشاره ورته کړې، درته وکړم.

یوه ورځ مې د کاکا دوهم زوی پیسې راکړې دوکان ته یې په سیګریتو پسې ولېږلم؛ ولاړم سیګریت مې واخیستل کله چې واپس راتللم په لار کې مې دسیارې پلار ولیدو له همدې دوکان نه یې د سودا دروند پیتۍ راپشاه کړی و؛ د انسانیت، ثواب، مشرانو ته د احترام له مخې مې پیتۍ ورسره راسپک کړو، دلویا او دال نخودو پلاستیکی خلتې مې ترې راوخیستلې، ددوی کور زموږ له کورنه خو کورنه رامخکې و، کله یې چې تر دروازه ور دننه شوو، وپل یې:

- خلتې په مخامخ سپاچه کېږده، زه وړاندې تېر شوم؛ ده ځای په ځای دحاویلی منځ کې خپل

پنډوکی کېښود، دروازه یې ځینځیر کړه، مخکې راتېر شو، چپ لاس اطاق طرف ته یې اشاره وکړه؛ وېل یې:

- ته راشه دلته یو څه دي، کاکا ته یې دې ور وړه، په غلته اراده یې پوه شوم، له تللو مې انکار وکړو، نور یې لاس راواچولو په زور یې کشکوم، که څه هم دی پوخته ځوان و، زه ورکې دولس دیارلس کلن ماشوم وم، بیا هم دالله ج مرسته وه، ډېر وخت مو کشوگیر و، خو اطاق ته یې ننه نه ایستی شوم، بلاخېر اطاق ته تر دننه کولو مې تېر شو، نور یې غوښتل چې همدلته حویلی کې خپله شهواني تنده راباندې ماته کړي، خو شکر دلته هم ونه توانېدو، که څه هم جامې مې یې راوشکولې، موشت، موشت وینسته مې یې لاسو کې وړپاتې شول، له خولې او پزې مې سرې وینې روانې وې، اما بیا هم دالله ج مرسته و، په دې اخېر کې چې نور له تپپه هم

لویدلی وم؛ یو موتی ایرې په لاس راغلي دا مې سترگو ته ور وشیندې، دی په خپلو سترگو شو، ما دومره موقع پیدا کړه چې د دروازي ځینځیر مې پکې خلاص کړو، ترې راوتنبوم. نور نه يم پوه چې سیاره چېرته وه، له کومې خوا یې لیدلی يم؟ مخامخ د بالاخاني کړکی وې، کېدی شي له بالاخاني یې زموږ سیل کړی وي، اما کله چې کور ته ولاړم ددې سربېره چې ډېر ځنډه مې کړی و، جیب کې مې سیگریت هم مات شوي و، ددې جرم په مقابل کې بیا دلته دکاکا زوی ډېر بې رحمه ووهم.

(دشهادت گوته یې راته ونبودله وپل یې: دا وینې چې کړ، وږه ده؟ دا همغه ورځ د کاکا زوی راماته کړه، بیا صحیح جوړه نشوه)

پسې زیاته یې کړله وپل یې:

- خلاصه لکه څنگه مې چې مخکې هم يادونه وکړه دسيارې دپلار کيسې ته ورته حتا تر دې هم تورې بدرنگه لسگونه خاطرې زه دخپل کور او کلي له خلکو لرم، بښلي مې نه دي، او نه يې بښم.

دا هم په هر حال، څه وخت وروسته مې کاکا چې زما مور يې نکاح کړې وه، بېخي ضعيفه شو، نور دهېڅ کار نه و، زامن يې نااهله و، هغوی هم مرسته نه ورسره کوله، همدا و، چې اقتصاد مو بېخي صفر شو، دسمې لوږې سره مخ شو، په دې شپو ورځو کې يوه ورځ يې دهمدې مشر ورور پوښتنې ته يو بل په ده پسې کشر ورور يې راغلو، يعنې دوهم کاکا مې، چې دا به تل په مسافريو کې و، دې چې زمونږ اقتصادي خراب وضيت وليدو، خپل مشر ورور ته يې وويل:

- په (.....) ولسوالۍ کې د (.....) کلي  
 ملك رحيم دخپلې مهمانخانې لپاره هر کال يو برابر

ماشوم مزدور نيسي، اوس يې هم زما يو ملگري ته وپلي چې يو بيدار هلك راته راپيدا كړه، نو كه ستا زړه وي، دا يونس به ورولېږو، كال وروسته يو نيم خروار غنم وركوي؟

كاكا مې ووېل:

- ولي نه، ورسره وغږېږه چې بل څوك ونه نسي!

لنډه يې دا چې سبا نه، بل سبا يې ور روان كړم، كله يې چې تر دروازه ايستلم، مور مې داسې بې اختياره چيغې وكړې، هر څه به مې چېر شي مگر دمور هغه درد به مې چېر نشي.

بلاخپره كاكا مې يې ملگري ته تسليم كړم، يوه شپه مې هلته وكړه سبا هغه سره موټر كې سور شوم تقريباً څلور، پنځه ساعته مزل مو وكړو، لاره كې مو يو ځل موټر هم بدل كړو، له يوه نه بنكته شو، بل ته

وختلو، مقصد قضا ماسپینین و، چي دملك رحيم  
 كور ته ورسېدو، دكاكا ملگري مي زه ورته تسليم  
 كړم، خپله واپس را روان شوو، كه شه هم ملك صيب  
 ډېر ورته ټينگ شو، چي كينه يو چاي وخبښه، خوده  
 وېل:

- ځم ناوخته كېږي، ددې سړي را روانېدو سخت  
 تاثير راباندې وكړو، باور وكړه په ډېرو سختو حالاتو  
 كې مي نه دي، ژړلي اما دلته ژړا راغله.

خو په هر حال لنډه يې دا چي دلته مي خپل ژوند  
 پيل كړو' ملك صيب بد سړی نه وو، او همداسي  
 ښځه يې ډېره ښه ښځه وه، دوې، دري شپې خو يې  
 ديو گلاس پورته كولو هم راته ونه وېل، پس له دريو  
 ورځو يې كرار كرار زما مسوليتونه راته وښودل، د  
 مسوليتونو تر څنگ مي دخپلو بچيانو سره يې  
 جومات ته د درس او لمانځه لپاره دتلو، همداسي



د کور لپاره يې چې استاذ ورته نيولی وو، د بچيانو سره يې يو ځای چې زما په سن او سال، يا لږ غټ او واړه وو، د درس وپلو وخت راکړو، دا چې په خپل کور کې بېخي ډېر او درانده کارونه زما په سر وو، د ملک صيب په کور کې مې ځان داسې احساسو لکه دوزخي چې جنت ته ولاړشي، د وخت په تېرېدو سره ملک صيب بڼه رانه ډاډه شو، زه هم خوشحاله وم، تر کارونو مې اختيار تېر و، يوازینی درد مې په مور روان ظلم، شاخه کارونه، ديو او بل له خوا وهل ټکول، او همدارنگه زما د راتلو په وخت د دې د سوو چيغو ياد و، دې درد نو څلورويشت ساعته کړولم، او دا آرمان به مې هم کوو: چې کاشکې زما له آرامتيا، خو چا خبره کړې وای، اوس به ځان ترې حير وي، ماپسې به زړه خوري، بس په همدې آرمان، دکال دپوره کېدو په انتظار مې شپې او ورځې شمارلې تر څو کاکا مې په مزدورۍ پسې

راشي بيا به زه هم ورسره لارشم؛ مور به مې ووينم،  
له خپلې اسوده گۍ به يې خبره کړم؛ نور به ډېر زړه  
نه خوري.

په دې وخت کې يې يوه غټه ساه واخيسته، بيا يې  
وويل:

- خلاصه ورځ تر بلې د روختۍ د رانژدې کېدو،  
مور ته دتلو په اميد مې ځان ته ډاډ ورکو، په همدې  
شان مې نهه مياشتې دملک صيب کور کې تېرې  
شوې، نور مې نو دوې مياشتې روختۍ ته پاتې  
وې، اخيرنۍ مياشت مې نو ټول روخت وه، اگر  
چې دلته هم خپه نه وم؛ نه مې نور خپل کور، کلي  
ته زړه کېدو، صرف مور مې نو سخته يادېده،

بلاخبره په همدې شپو ورځو کې يوه ورځ د نورو  
ورځو په څېر دملک صيب د دوه زامنو او يوې لور  
سره دسهار تيم درس وپلو لپاره مسجد ته ولاړم،

مسجد ته د داخلیدو سره سم د ملک صیب مشر زوی (سردار) چې زموږ تر مخ وو، سلام یې واچولو، د مسجد په تې یو څو کسان ناست وو، سلام یې علیک کړو، وړاندې د پوال ته یو بل سپینزیري ډډې وهلې وه، چې ورته ومې کتل زموږ یو کلیوال و، خدایزده له کومې خوا به راغلی وو، خو په همدې مسجد کې یې مسافرانه شپه کړې وه، ورغلم سترې مشي مې ورسره وکړه، ده ونه پېژندلم، وریاده مې کړه د پلانکي زوی د پلانکي لمسی یم، نور یې وپېژندلم وبل یې:

- بنا، بنا شابس ماشاءالله خوان شوی یې، پلار دې خدای ج وښه، هغه وخت ته بېخي ورکې وې، پسرلی دې دمور جنازې ته هم درغلی وم؛ ستا پوښتنه مې وکړه، ماوېل زه به دې ووينې، چې ورکې یې، که غټ...

مخکي له دې چې خپل مطلب تکميل کړي، خبر  
کې يې ور ولوېدم، زرمې ووېل:

- زما د مور جنازې ته؟

راغبرگه يې کړه:

- هو، ولې کاکا دې (شيردل خان) چې نکاح کړه  
ستا مور نه وه؟

ددې خبرې تر اورېدو وروسته په ځان نه يم  
پوهېدلی، که څه هم څه وخت وروسته هغه خلکو  
راته وېل: داسې چيغې دې وکړې چې درس ته  
راغلي ماشومان ټول له مسجد نه وتېنول، خوزه په  
خپلو چيغو هم نه يم خبر شوی، او نه په دې پوه يم  
چې چا يورم، خو يو وخت مې چې سترکې وغړولې

شپه وه، دکلی په کلینک کې وم؛ سیروم راته بسته وو، تر لږ څه زیات رابیدارېدو وروسته په همغه شپه کې کور ته راروان شو، ملک صیب او یوه خور یې هم راسره وو، په لار بیا راته دهغه سپینزیري خبره یاد شوه، دا ځل بې هوښه نشوم خو ژړا مې نشوی کنترولولی تر کوره مې په چیغو چیغو زړل؛ په تول ددې ټول عمر کې چې دملک صیب سره مې تېر کړی وو، تش تندې مې یې دځان په وړاندې ترېو نه و لیدلی، اما دلته به سخت په قهر شو، بار بار یې دوهلو گواښ راته وکړو، خو دا چې ماته مې دټولې زندگی په میراثه کې یوه مور، هغه هم دظالمانو په غېږه کې گروگان راپاتې وه، نن له هغې هم خلاص شوی وم؛ حتا جنازې ته یې هم چا نه وم وروستلی، زړه مې سخت درد کوو، په خپله ژړا مې اختیار نه درلودو.

کور ته له رسېدو سره سم زما د حال په لیدو، د ملک صیب بنځې، خور یې، بچیانو یې هم بڼه پوره راسره وژل، ملک صیب ډاډ راکولو چې ژاړه مه سبا دې کورته بیایم، ټول دوستان به دې ووینې، بڼې ډېرې شپې ورسره وکړه.

د ملک صیب دې ډاډگیرنې مې لاپه زخمو مالگې و دوړولې.

په سلگیو سلگیو مې ورغبرگه کړه:

- زه نور هغه کور ته نه ځم؛ که ته مې له خپل کور او کار نه ددایم، لپاره رخصت هم کړې، سرصحرا په غرونو ځم، اما هغه کور ته نه ځم.

ملک صیب ووېل:

- ولې پلار، دکورنۍ نور غړي دې نه یادېږي؟

ددې خبرې په کولو سره دي، ملامت نه وو، ځکه چې ما به ددوی په مخکې تل دمور تر څنگ دکاكا نوم هم کاكا نه بلکې پلار يادو، او همداسې اولادونه به مې يې خویندې او وروڼو يادول.

دلته نو ديوي خوا دده په ځواب کې مجبور شوم؛ له بلې خوا، درد اخيستی وم، داصلي پلار دمرگ، ورپسې دکاكا له خوا مې دمور نکاح، د کور، ملک او مال چور چپاول.....

يعني ټوله کيسه مې ورته وکره، ملک صيب هم په زړه ډېر نرم انسان وو، دکيسې په اورېدو يې تر ما ډېر وژړل، په عين حال کې يو ځل بيا په قهر شو. وېل يې:

تا ولې مخکې دا کيسه نه کوله، خو بيا هم چورت خراب نکړې، ته نور دهیچا زوی نه يې زما زوی يې، زه به دچا څه، او څه وکړم چې درپسې راشي،

خلاصه لکه څنگه يې چې ووبل، تر دې وروسته يې  
 دلbas، خوارو، او بل هر ناز او نزاکت له حسابه تر  
 خپلو بچيانو کم ونه شمارلم، که څه هم ما مکتب نه  
 و، وېلی مگر بڼه وم، ددې څو میاشتو په لړ کې مې  
 مسجد او کور کې دده د بچيانو سره د درس وېلو په  
 نتیجه کې دده د بچيانو په اندازه لیک او لوست زده  
 کړي و، په داسې حال کې چې دده بچيان په اتم او  
 نهم صنف کې وو، دا استاد به مې مخکې له  
 مخکې هم ملک صیب وخت ناوخت ستایلو، په دې  
 وخت کې يې نو خپلو بچيانو ته سې پارچې جوړې  
 کړې وې، نور يې نو دکلي له لیسې د ولایت مرکز  
 کې دافغان ترک لیسې ته انتقالول، زما سره يې د  
 زوی واله تر وعدې وروسته دهغه سې پارچې  
 وځنډولې، زما په کارونو يې شروع وکړه؛ ملک  
 صیب د منطقي برحاله ملک و، په ولس کې يې بڼه  
 محبوبیت، بڼه نفوس او قدرت لرل، او همداسې په



هر چا يې بڼه ناز چلېدو، په همدې تړاو يې په تول د پنځلس، شلو ورځو کې د کلي په لیسې کې په مدیر صیب او استاذانو تر نهم صنفه بڼه پاك اسناد راته جوړ کړل، نور يې نو سې پارچه راته جوړه کړه، دخپلو بچیانو سره سم يې د ولایت مرکز کې دافغان ترك لیسې کې شامل کړم؛ دلیلیه کارونه مو يې راته جوړ کړل، دلته يې هم ډېر استاذان پېژندل هغوی ته يې معرفي کړو، وخت ناوخت به يې فام راباندې کوه.

نور په دې نه يم پوه چې په ما او مزدوری پسې به مې بیا زما له کورنۍ څوک راغلل وي، که به نه وي راغلي؟ خو که راغلي هم وي، دملک صیب سره يې وس نه کېدو. طبعاً ډېر بې خونده به يې ځواب کړي وي.

را به شم خپلې مخکنۍ خبرې ته مې، بلاخپره درې کالونه مې په افغان ترك لیسې کې درس ووبلو، پس

له دريو کالو له دولسم صنف نه عمومي دريم نمره فارغ شوم؛ دملک صيب يو زوی چې زما همصنفي و، خورلسم نمره شو، ها بل خو يې لا په يولسم صنف کې و، مقصد، ژمی مې د

ملک صيب په کور کې تېر کړو، پسرلی مې بيا دده په مشوره او همکارۍ کابل کې نظامي پوهنتون ته امتحان ورکړو، ځکه چې زه له بې نظمۍ او بې قانونۍ ډېر کرېدلی وم، دنظام دنوم وړی، تږی وم، ډېره مينه مې ورسره درلوده.

څه وخت ورسته چې نتايج اعلان شول، خوشبختانه کامياب وم، نور مې نو دڅلورو کالو لپاره دلته زده کړې وکړې، د درس له پلوه مې خپله ډېر کوشش کو، مالي مرسته مې ملک صيب کوله، ان تر دې چې څلور کاله وروسته مې ديو ممتاز محصيل په حيث خپل اسناد ترې ترلاسه کړل، نور مې نو د سرحدي ځواکونو په لیکو کې رسماً ديو افسر په بڼه

دنده واخيستله، چې تر ننه دري كالونه كېږي چې  
 نمورې دنده مخ ته وړم، اوس شكر په هر څه برلاسي  
 يم، داسې فرض كړه چې دټول هيواد قدرت له  
 ماسره دي، ځكه دهرې ساحې قومندان، او واكمن  
 مې همصنفي او ملگري ده، يعني كه وغواړم چې له  
 هغه خلكو مې غيچ واخلم، يكه يكه يې سر په تندي  
 راخوړندوم، اما نه غواړم ځكه تر مانه الله ج بنه سزا  
 وركوي، دوه كاكاگان مې مړ دي دا خو هسې  
 دخدای ج حضور ته ورغلي، دريم چې ژوندي دي،  
 دا پوډري دي اوس يې دكابل په پل سخته كې  
 دكابل دسيند مردارې خوراك دي، زامنو يې  
 دځمكو په سرجنگ سره وكړو دوه يې له يوې خوا  
 ووژل يو له بلې خوا، ها پاپې نور يې لاهم ديو بل  
 لپاره خلاص چاقوگان جيبو كې گرځوي، همداسې  
 دكلي هغه فرد، فرد چې ماسره يې ظلم زياتي كړي،  
 ته باور وكړه پروديگار سر په دنيا دوزخيان كړي،

يو غذاب نه، يو عذاب پرې نازل دی بڼه په خوند  
 کړېږي، نو ماته حاجت نشته؛ ددې ټولو له جملې  
 يوازینی کس همدا دسيارې پلار ده چې لاهم تکړه  
 په آرامه خپل کار او کسب کوي، ددې لپاره څه  
 وخت له مخه ما تصميم ونيولو، تر څو د راسره کړې  
 هغه جفا په وړاندې يې يو گوزار ورکړم، اما واپس  
 ځکه پښېمانه شوم چې يو دوه بچيان يې لا واره دي،  
 فکر مې وکړو، که په دوه، دريو څپرو يې رنگه  
 بدوم، دا خو مناسب نه ده، او که له منځه يې وړم يا  
 يې د ابد لپاره بستري کوم دهغه ماشومانو  
 سرنوشت به يې په ها خدای ناترسه کلي کې زما په  
 شان شي، لاحول ولاقوت.... مې ووېل دوه رکعاته  
 لمونځ مې وکړو نور کرار کيناستم، څه ماوېل  
 پروردیگار! ته پوه شه او کار دې، زما دې صبر تاته  
 وي.

نور يې وځنډل ووېل:

- داسې غورې دي ایا کومه پوښتنه دې بې ځوابه پاتې ده؟

مسکې شوم و رغبرگه مې کره:

- شکر چې را وروسته وروسته دې کیسه سمه کره کني نور مې دې په خوله لاس درته ایښولو، نژدې دې زړه راته چاودلی و.

خو په هر حال رابه شم دې خبرې ته چې که فام دې وي، دسیارې مسیج ته په کتلو دسیارې دپلار په وړاندې صبر دې رنگ راوړی؟

په خدا یې راغبرگه کره:

- ولاخه ووايم!

خدا کې مې وروگرځوه:

- نه، داسې يې نه منم که غواړې چې دمبايل دې واپس صاحب شي، پاکه خبره وکړه، دسيارې هيلې او آرمانونه به څنگه شي؟

په موسکا سره يې وپل:

- ته صبر، لکه څنگه چې مسېج کې سياري وپلې و، ها خبره يې زما ډېر خوښه هم شوه همداسې ماته هم تر ظاهر نه باطن او معنويت ارزښت لري، زه به يې دناستې، ولاړې، ځينو نورو حسابونو په اړه چې اړين دي لږ لږ معلومات وکړم، نور خو نو زه هم داشرف غني زوی نه يم (دمسکا په زياتوالي يې زمينه سازي ورته وکړه) پسې پيوست يې ووپل:

- بيا خو نو زه او ته شته يو انشاءالله. (ياران زنده صحبت باقي.)

خندل مې ورغبرگه کړه:

- قسم بل راته کوي که، همدا مخکنی صحیح دی؟  
 په همغه مسکي انداز يې زیاته کړه:  
 - نه، همغه صحیح ده.

په دې خبره پسې دواړو یوه خوله وخنډل او همدا مو  
 دمجلس اخيري شوه، نور نو قریب دوې بجې وې  
 ویده شو، تر شپه تېرېدو وروسته، سهار يې چای  
 راسره وخوړلو، نور يې وپل: ځمه، که څه هم ډېر  
 ورته ټینګ شوم خو ځینې اړین کارونه يې بهانه  
 کړل، مایل يې وریورته کړو، غوښتل يې چې  
 مېموري کارد ترې وباسي، وپل يې: مایل نه وړم.

لاس مې يې ونيوو مېموري کارت استلو ته مې پرې  
 نښوو، خدا کې مې ورغبرگه کړه:

- واچوه جيب ته ما چې داسې ډيسي مبالونه  
اخيستلی له سره مې تماس نه درسره نيولو،

دی هم په خدا شو مبال يې جيب ته کړو، دچپ  
لاس په منځنۍ کوته يې يوه غټه دسپينو زرو  
گوتمی وه، د فيروزې غمی يې درلود، دا يې  
راويستله وپل يې:

- امم واخله خه؛ دا ډيسي نه ده.

په دې کې نو ما هم خه ونه وپل، نر غوندي مې ديو  
بنه ځوان يا ملگري ديدگار په بنه دخورا شوق او  
مينه سره ترې په گوته کړه، ډېره بنه جوړه هم راغله؛  
نور ورسره روان شوم په استادگاه مې خدای ج  
پماني ورسره وکړه، دی تکسي ته وختو، زه واپس  
دکور په لور راروان شوم.



د یونس، سره د پورتنی مرکې مې پوره یولس  
 مایشتې ووتلې، پرون یې زنگ وهلی وو، تر اولیه  
 سلام، کلام وروسته یې وېل:

- دمیدان هوایی په سرک د(.....) ودونو تالار  
 په دریم او څلورم سالون کې زما او سیارې کورنۍ  
 زموږ د دواډه مراسم لمانځي له تاسو بناغلو او آغلو  
 په خورا مینه، هیله ده چې تنها مو پرې نږدی،

بلاخیر بېگه موږ هم فامیلی ورغلو له هر اړخه بڼه  
 مستانه او رنگین واده یې برابر کړی وو.

یونس له ډوډۍ خوړلو مخکې دهوتل نه بهر دروازه  
 کې دیوې دقیقې لپاره راسره ودرېدو په منډه منډه  
 خدا خدا یې وویل:

- سیاره ترکیه کې وه، ولاړم دهغه څه په اړه مې ځان  
 بڼه مطمین کړ چې مخکې مې درته وېلي وو، بیا دا  
 راغله کابل ته، ډاکتره ده، پیسې میسې لري، ها

ورخ مو دمیکرویانو پہ بلاکو کپی یو کورگی  
واخیستلو، لږ فرشو صرف مو واخیستلو، نن نو  
پخیر دا معاملہ ده چپی وینپی یپی، باقی دپی اللہ ج  
خیر کپی، خدا ته یپی شه زور ورکړو لاس مپی یپی ور  
ونیوو خپره یپی شرکنده زما خپره کپی ووهله نور رانه  
روان شو.

(پای)

محمد نعیم وردگ

**Get more e-books from [www.ketabton.com](http://www.ketabton.com)  
Ketabton.com: The Digital Library**

**Get more e-books from [www.ketabton.com](http://www.ketabton.com)  
Ketabton.com: The Digital Library**